

அமரர் கலாநிதி அன்னலட்சுமி சின்னத்தம்பி

உதயநாளும் பரிசுத்தினமும்



2015



ஆண்டறிக்கை - 2014

இடம்:

செல்லா மண்டபம் - வாழ்வகம்,
சுபாபதியில்ளை வீதி, சுன்னாகம்.

காலை:

11.01.2015 ஞாயிற்றுக்கிழமை

காலை 08.45 மணி

“கல்வியே ஒளி கல்வியே வழி”

தலைமை
திரு. ஆ. ரவீந்திரன்
தலைவர் - வாழ்வகம்.

பிரதம அதிதி
திரு செ. சந்திரராஜா
வலயக்கல்விப் பணிப்பாளர்
வலிகாமக் கல்வி வலயம்.

சிறப்பு அதிதிகள்
திரு. க. சுசீந்திரன்
பிராந்திய முகாம்யையானர்,
மக்கள் வங்கி.

திரு. மா. தியாகராஜா
சட்டத்தரணி

திரு. பா. ஜெயபாலன்

திரு. வ. செல்வம்
மாவட்ட அலுவலர்,
சமுகசேவைத் தினைக்களம்.

கௌரவ அதிதி
செஞ்சொற்செல்வர் கலாநிதி ஆறு. திருமுருகன்
தலைவர், ஸ்ரீதுர்க்காதேவி தேவஸ்தானம்,
தெல்லிப்பளை.



வருடாந்த அறிக்கை – 2014.

எல்லாம் வல்ல பகவானின் பாதாரவிந்தங்களைப் பணிந்து 2014ம் ஆண்டுக்கான ஆண்டறிக்கையை உங்கள் முன் சமர்ப்பிப்பதில் மிக்க மகிழ்ச்சியடைகின்றேன்.

மதிப்பார்ந்த பிரதம அதிதி அவர்களே, சிறப்பு அதிதிகளே, கெளரவ அதிதி அவர்களே, மற்றும் இங்கு கூடியிருக்கின்ற பெரியோர்களே, நிர்வாக சபை அங்கத்தவர்களே, பொதுச்சபை அங்கத்தவர்களே, பெற்றோர்களே, பிள்ளைகளே, பணியாளர்களே உங்கள் அனைவருக்கும் எனது நெஞ்சார்ந்த வணக்கங்கள்.

நிறுவனம்:

வாழ்வக நிறுவனமானது கடந்த இருபத்தாறு ஆண்டுகளுக்கும் மேலாக இலங்கை வாழ் தமிழ் பேசும் விழிப்புலவலுவிழந்த மாணவர்களின் கல்வி மேம்பாட்டுக்காகவும் அதன் ஊடான வாழ்க்கைத் தர மேம்பாட்டுக்காகவும் அயராது பாடுபட்டு வருகின்றது. நடைமுறைக் கல்விச் செல் நெறிகளுக்கு அமைவாக விழிப்புலவலுவிழந்த பிள்ளைகள் தமது கல்வியைப் பெற்றுக்கொள்ள வழி சமைத்துவரும் இந்நிறுவனமானது இலங்கையிலுள்ள ஒரேயொரு தனித்துவமான தொண்டு ஸ்தாபனம் என்று கூறிக் கொள் வதில் மிக்க பெருமிதமடைகின்றேன்.

நிறுவுநர்:

வாழ்வக நிறுவனத்தின் ஸ்தாபகரான கலாநிதி அன்னலட்சுமி சின்னத்தம்பி அவர்கள் நமது ஈழமணித்திருநாடு ஈன்றெடுத்த ஒப்பற்ற மாதரசிகளுள் ஒருவராவார். யாழ்ப்பாணத்தின் வட கோடியிலுள்ள மாவிட்டபுரம் எனும் அழகிய கிராமத்தில் சின்னத்தம்பி, தையல்பிள்ளை தம்பதியினரின் இளைய மகளாக 11.01.1937. அன்று அன்னையவர்கள் அவதரித்தார். நல்லொழுக்கமும் துணிச்சலும் திறமையும் இயல்பாகவே அமையப்பெற்ற இவர் 1958^{ம்} ஆண்டு ஒரு பயிற்றப்பட்ட ஆசிரியையாகத் தனது பணி வாழ்வை ஆரம்பித்தார். 1971^{ம்} ஆண்டு மகரகம ஆசிரியர் பயிற்சிக் கலாசாலையில் விசேட கல்வி டிப்ளோமாக் கற்கை நெறியினைப் பூர்த்திசெய்த இவர் 1972^{ம்} ஆண்டு தொடக்கம் யாழ்ப்பாணத்தில் இலங்கை ஒன்றினைக்கப்பட்ட கல்வித்திட்டத்தினைச்

செயற்படுத்தும் பெரும் பொறுப்பினை ஏற்றுக்கொண்டார். தமிழ் பேசும் விழிப்புலவுவிழந்த மாணவர்களின் கல்வி வரலாற்றில் ஒரு பெரும் புரட்சி நிகழ இதுவே வழிவகுத்தது. தான் ஆரம்பித்துவைத்த கல்விப்பணி தனது பணி ஒய்வுக்குப் பின்னரும் தொடரவேண்டும், பெற்றோர்களின் அறியாமை காரணமாகத் தீங்குறு நிலையிலிருக்கும் விழிப்புலவுவிழந்த பிள்ளைகளை மீட்டெடுத்து அவர்களின் வாழ்வை வளப்படுத்தவேண்டும் என அவர் சிந்தித்ததன் பயனாகவே 1988ம் ஆண்டு தெல்லிப்பளையில் வாழ்வகம் உதயமாயிற்று. அன்றமுதல் அன்னையவர்கள் தானும் பிள்ளைகளோடு வாழ்வகத்திலேயே தங்கியிருந்து அந்தப் பிள்ளைகளின் முன்னேற்றமொன்றே இலட்சியமாக்கொண்டு இரவு பகல் பாராமல் பாடுபட்டு வந்தார். எத்தனையோ இன்னல்கள், சொல்லொணா வேதனைகள், இடப்பெயர்வுகள் நேர்ந்தபோதிலும் அன்னையவர்கள் சுற்றேனும் மனம் தளரவில்லை. வாழ்வகத்தைத் தற்போதுள்ள அதன் சொந்த வதிவிடத்தில் ஸ்தாபிப்பதிலும் அவர் பெரு வெற்றிகண்டார். தனது உடல்நிலை நானுக்கு நாள் மோசமடைந்துவருவதை நன்கு அறிந்திருந்த அன்னையவர்கள் தனக்குப் பின் தான் உயிருக்குயிராய் நேசித்த வாழ்வகத்தை வழிநடத்திச் செல்வதற்குத் தனது மாணாக்கர்களுள் ஒருவரான திரு. ஆறுமுகம் ரவீந்திரன் அவர்களைத் தேர்ந்தெடுத்துத் தகுந்த முறையில் அவரை வளர்த்தெடுத்தும் வந்தார்.

09.09.2006. அன்று மாலை சடுதியாய் நோய்வாய்ப்பட்ட அன்னையவர்கள் 11.09.2006 அன்று மாலை இறையடி எய்தினார். அவரது விருப்பம் போலவே திரு. ஆறுமுகம் ரவீந்திரன் அவர்கள் 17.09.2006. அன்று நடைபெற்ற விசேட நிர்வாக சபைக் கூட்டத்தில் வாழ்வக நிறுவனத்தின் தலைவரவாக ஏகமனதாகவும் பின்னர் மேற்கொள்ளப்பட்ட யாப்பு சீர்திருத்தங்களுக்கு இணங்க வாழ்வகத்தின் ஆயுட்காலத் தலைவராகவும் தேர்ந்தெடுக்கப்பட்டார்.

அன்னையவர்களின் முதலாமாண்டு நினைவுநாளன்று அதாவது

11.09.2007. அன்று அவரது திரு உருவச்சிலை அவரது மாணவரும் வாழ்வகத்தின் தலைவருமான திரு. ஆறுமுகம் ரவீந்திரன் அவர்களால் திறந்துவைக்கப்பட்டது.

06.06.2010. அன்று யாழ் பல்கலைக்கழகத்தில் நடைபெற்ற பட்டமளிப்பு விழாவின்போது அன்னையவர்களுக்குத் தேகாந்த நிலையில் கொரவ கலாநிதி பட்டத்தினை வழங்கி, பல்கலைக்கழகம் தனக்குப் பெருமை தேடிக்கொண்டது.

11.12.2011. அன்று அன்னையவர்களின் புனித சமாதி அமைந்துள்ள இடத்தில் அழகிய நினைவாலயமொன்று செஞ்சொற்செல்வர் கலாநிதி ஆறு. திருமுருகன் அவர்களால் திறந்துவைக்கப்பட்டது. இந்த நினைவாலயத்தை அமைப்பதற்கான நிதி உதவியினை வழங்கிய நோர்வே சிவசுப்பிரமணியர் கோவில் இந்து இளைஞர் அறிவாலயத்தினர் என்றுமே எமது நன்றிக்குரியவர்கள்.

சமூகத்திலே மிகவும் தீங்குறு நிலையிலுள்ள விழிப்புல வலுவிழந்த பிள்ளைகளின் நல்வாழ்வுக்காகத் தனது வாழ்வை அர்ப்பணித்துப் பாடுபட்ட எமது ஸ்தாபகர் கலாநிதி அன்னலட்சுமி சின்னத்தம்பி அம்மையார் வரலாற்றில் என்றுமே நிலைத்திருப்பார் என்பதில் ஜயமில்லை.

பிரதம அதிதி:

இன்று எமது பரிசுத்தின நிகழ்வில் பிரதம அதிதியாகக் கலந்துகொண்டு சிறப்பித்துக்கொண்டிருக்கும் உயர் திரு.செல்வரட்சனம் சந்திரராஜா அவர்கள் மானிப்பாயைப் பிறப்பிடமாகக்கொண்டவர். ஆரம் பக் கல் வியை மானிப்பாய் மெமோறியல் ஆங்கிலப் பாடசாலையிலும் இடைநிலைக் கல்வியை மானிப்பாய் இந்துக் கல்லூரியிலும் மேற்கொண்டு, பேராதனைப் பல்கலைக்கழகத்தில் மெய்யியல் பட்டத்தினைப் பெற்றுக்கொண்டார்.1993ல் இலங்கை கல்வி நிர்வாக சேவைப் பரிசீலனையில் சித்திபெற்று கல்வி அமைச்சில் உதவிக் கல்விப் பணிப்பாளராக பணியாற்றினார். 1994 தொடக்கம் 2010 வரை பதுளை சரஸ்வதி தேசிய பாடசாலையில் அதிபராகப் பணியாற்றினார். 2010 தொடக்கம் 2012 வரை கல்வியமைச்சில் முகாமைத்துவத் தர உறுதிப்பாட்டுப் பிரிவில் உதவிக் கல்விப் பணிப்பாளராகப் பணியாற்றினார். 2013 தொடக்கம் எமது வலிகாம வலயக் கல்விப் பணிப்பாளராக அரும் பணியாற்றி வருகின்றார். திறமையும் விடா முயற்சியும் கொண்ட எமது பிரதம அதிதி அவர்கள்

பட்டப்பின் கல்வி டிப்ளோமா, மனித உரிமைகள் டிப்ளோமா, ஆகிய பட்டங்களைப் பெற்றதோடல்லாமல், சட்டமாணி, அரசுறவியல் முதுமாணி ஆகிய உயர் பட்டங்களையும் பெற்றுள்ளார். இது மட்டுமல்லாமல் அகில இலங்கை சமாதான நீதிவாணாகவும் பணியாற்றி வருகின்றார். இத்தகு சிறப்புக்களும் தகைமைகளும் அறிவாற்றலுமடைய உயர் திரு. செல்வரட்னம் சந்திரராஜா அவர்கள் எமது பிரதம அதிதியாக வாய்த்திருப்பதையிட்டு நாம் மிக்க பெருமதைகின்றோம்.

சிறப்பு அதிதிகள்:

இன்றைய எமது விழாவின் சிறப்பு அதிதிகளில் ஒருவராகக் கலந்துகொண்டிருக்கும் திரு. கந்தசாமி சௌந்தரின் அவர்கள் யாழ்ப்பாணத்தைப் பிறப்பிடமாகக் கொண்டவர். ஆரம்பக் கல்வியினை புத்தளம் சென்மேரீஸ் வித்தியாலயத்திலும் பின் இடைநிலைக் கல்வியை யாழ்ப்பாணம் இந்துக் கல்லூரியிலும் மேற்கொண்டு பின் யாழ்ப்பாணப் பல்கலைக்கழகத்தில் தனது பட்டப் படிப்பினை மேற்கொண்டார். மிக நீண்ட காலமாக வங்கிச் சேவையில் ஈடுபட்டுள்ள இவர் வங்கித் தொழில் தகைமைக்கான ஏ.ஐ.பி. பர்ட்சையிலும் சித்திபெற்றுள்ளதோடல்லாமல் 2003ம் ஆண்டு ஓராண்டு முகாமைத்துவப் பயிற்சியினையும் அவஸ்திரேலியாவில் பெற்றுக்கொண்டார். தன் அயராத முயற்சியாலும் கடின உழைப்பினாலும் படிப்படியாய் உயர்வுகண்டு தற்போது மக்கள் வங்கியின் பிராந்திய முகாமையாளராக அரும் பணியாற்றி வருகின்றார். இதற்கும் அப்பால் பல்வேறு சமூகப் பணிகளிலும் ஈடுபாடுகொண்டவர்.

எமது மற்றுமொரு சிறப்பு அதிதியாகக் கலந்து சிறப்பித்துக்கொண்டிருக்கும் திரு. மாணிக்கம் தியாகராஜா அவர்கள் புங்குடுதீவைப் பிறப்பிடமாகக்கொண்டவர். தனது ஆரம்பக் கல்வியைக் கொழும்பில் மேற்கொண்ட இவர் பின்னர் புங்குடுதீவு மகாவித்தியாலயம், ஸ்கந்தவரோதயக்கல்லூரி ஆகியவற்றில் தனது கல்வியைத் தொடர்ந்து தனது புவியியல் கலைமாணி சிறப்புப் பட்டத்தினை பேராதனைப் பல்கலைக்கழகத்தில் பெற்றுக்கொண்டார். தொடர்ந்து பேராதனைப் பல்கலைக்கழகத்திலேயே இரண்டு ஆண்டுகள் விரிவுரையாளராகப் பணியாற்றிய இவர் விவசாய அபிவிருத்தி ஆராய்ச்சி அமைச்சில் தீட்டமிடல் அதிகாரியாகப் பணியாற்றினார். பின் கொழும்புப்

பல்கலைக்கழகத்தில் ஒரு வெளிவாரி மாணவராக இணைந்துகொண்ட இவர் தனது சட்ட மாணிப் பட்டத்தினையும் பெற்றுக்கொண்டார். இனிய சுபாவமும் சேவை மனப்பாங்கும் இயல்பாகவே அமையப்பெற்ற இவர் எமது வாழ்வக நிறுவனத்தோடும் மிக நீண்ட காலமாக நெருங்கிய கேள்வை பூண்டொழுகிவருபவர்.

திரு. பாலசாமி. ஜெயபாலன் அவர்கள்..

திரு. பாலசாமி ஜெயபாலன் அவர்கள் சங்கானையைப் பிறப்பிடமாகக்கொண்டவர். சங்கானை சிவப்பிரகாசா வித்தியாலயத்தில் ஆரம்பக் கல்வியை மேற்கொண்டு தொடர்ந்து மாணிப்பாய் இந்துக் கல்லூரியில் தனது கல்வியை மேற்கொண்டார். சமூக சேவையில் மிகுந்த நாட்டமுடைய

இவர் யாருக்கும் எப்போதும் உதவும் பண்புடையவர். எமது வாழ்வக நிறுவனத்துக்கு மிகவும் இன்றியமையாத தேவையாக உள்ள பிழேயில் நூல்கள், பிழேயில் உபகரணங்கள் போன்ற பல்வேறு பொருட்களை அவ்வப்போது இந்தியாவில் இருந்த எமக்குப் பெற்றுத்தருபவர். பிரதி பலன் கருதாமல் இவர் எமக்கு ஆற்றிவருகின்ற சேவைகளை நாம் ஒருபோதும் மறக்க முடியாது.

திரு. வ. செல்வம் அவர்கள் இளவாலையைப் பிறப்பிடமாகக் கொண்டவர். இளவாலை மெய்கண்டான் வித்தியாலயத்திலும் தொடர்ந்து காங்கேசன்துறை நடேஸ்வராக் கல்லூரியிலும் தனது கல்வியை மேற்கொண்ட இவர் யாழ்ப்பானப் பல்கலைக்கழகத்தில் தனது பட்டப் படிப்பினை மேற்கொண்டு 1987ல் தனது கலைமாணிப் பட்டத்தினையும் பெற்றுக்கொண்டார். 1989 தொடக்கம் சமூகசேவைத் திணைக்களத்தில் இணைந்து கடந்து இருபத்தெந்தந்து ஆண்டு காலமாக அரும் பணியாற்றி வருகின்றார். தற்போது மாவட்ட சமூகசேவை உத்தியோகத்தராக உயர்வுகள்டுள்ள இவர் பலதரப்பட்ட சமூகப் பணிகளிலும் ஈடுபாடுகொண்டவர். நேர்மையும் பண்பும் சமூக சேவையில் நாட்டமும் உடையவர்.

கௌரவ அதிதி:

கௌரவ அதிதி யாகக் கலந்துகொண்டிருக்கின்ற அண்ணன் செஞ்சொற்செல்வர் கலாநிதி ஆறு. திருமுருகன் அவர்கள் எமது

வாழ்வக அன்னையால் ஒரு மகன் எதானத் தில் வைத்து நேசிக்கப்பட்டவர். எப்போதும் எமக்கு உதவத் தயாராக இருப்பவர். தன் அளவற்ற அன்பையும் ஆசிகளையும் வழங்கி எம்மை ஊக்குவித்து வருபவர். இவர் பற்றி இதற்கு மேல் நான் அறிமுகம் செய்யவேண்டிய தேவை எதுவுமில்லை என்றே கருதுகின்றேன்.

பிள்ளைகள்:

தற்போது வாழ்வகத்தில் பத்தொன்பது ஆண் பிள்ளைகளும் பதினேழு பெண் பிள்ளைகளுமாக மொத்தம் முப்பத்தாறு பிள்ளைகள் உள்ளனர். இவர்களுள் செல்வி. தயாளினி வெற்றிவேல் யாழ்ப்பாணப் பல்கலைக்கழகத்தில் கலைப் பிரிவு மூன்றாம் ஆண்டிலும் திரு. சொர்ணவிங்கம் தர்மதன் சட்டத்துறை முதலாம் ஆண்டிலும் திரு. விஜயகுமார் விஜயலாதன், செல்வி கட்சனி லோகநாதன் ஆகியோர் கலைப்பிரிவு முதலாம் ஆண்டிலும் கல்வி பயில்கின்றனர். திரு. சிவகனிஸ்டன் தனிப்பட்ட முறையில் க.பொ.த. உயர் தரம் பயின்று வருகின்றார். திரு. செல்வநாயகம் சசிராஜ் தனிப்பட்ட பரீட்சாத்தியாகப் பயின்று 2014 ல் நடைபெற்ற க.பொ.த. (உ.த.) பரீட்சையில் 2C 1S பெற்று சித்தியடைந்துள்ளார்.

செல்வி. மகிந்தன் தனுசிகா உடுவில் ஆர்க் முன்பள்ளியில் பயில்கிறார்.

ஊழியர்கள்:

வாழ்வக ஊழியர்களாக செல்விகள். கருணானந்தன் தேனுகா (எழுதுநர்). அந்தோனிப்பிள்ளை நவதிரேஸ் (விடுதி மேற்பார்வையாளர்), யோகராசா சோபனா, (உதவியாளர்), செல்வரத்தினம் பாமினி, (விடுதி மேற்பார்வையாளர்), ஆரோக்கியநாதன் ஜெயராஜா வலன்ரினா, (பயில்நிலை எழுதுநர்), திருமதி. சந்திரராசா குகனேஸ்வரி, (சமையலாளர்). திருவாளர்கள். தா. சண்முகராசா, தோட்ட, கால்நடைப் பராமரிப்பாளர்,

து. துஷ்யந்தன். (சாரதி). க.இளையநாதன், ஐ.சந்திரலோகம், (பாதுகாப்பு உத்தியோகத்தர்கள்) ஆகியோர் பணியாற்றுகின்றனர். பயில்நிலை ஆசிரியர்களாக செல்விகள். மரியநாயகம் துஷ்யந்தினி கிளாரா, பாலசிங்கம் மயூரதா, ஆகியோர் பணியாற்றுகின்றனர். மேலும் பகுதிநேர ஆசிரியர்களாக செல்விகள் தவராசா தர்சிகா, தங்கன் பிரதீபா, விஜயர்ட்னம் ரஞ்ஜினி, ரவீந்திரன் பிரவீணா, சிவப்பிரகாசம் தயாநிதி,

திருமதி. உலகநாதன் மாலினி, திருமதி.குலேந்திரன் லோகினி, திருமதி. மரியா நேசமனி மற்றும், திருவாளர்கள். இ. வசீகரன், சி. பிரதீபன், அ. ஜெகதீஸ் ஆகியோர் பணியாற்றுகின்றனர். இவர்களது பணிகள் சிறுக்க எமது வாழ்த்துக்கள்.

விலகிச் சென்றோரும் இணைந்துகொண்டோரும்:

விடுதி மேற்பார்வையாளராகப் பணியாற்றிய செல்வி. செ. பாமினி 09.02.2014. அன்று திருமணத் தின் பொருட்டு விலகிச் சென்றுள்ளார். செல்வி. ஆரோக்கியநாதன் ஜெயராசா வலன்றினா திருமணத்தின் பொருட்டு 31.03.2014 அன்றுடன் விலகிச் சென்றுள்ளார். இவர்களின் மண வாழ்வு சிறுக்க எமது மனமார்ந்த வாழ்த்துக்கள். திரு. தா. சண்முகராசா சுய விருப்பின் பேரில் 30.06.2014. அன்றுடன் விலகிச் சென்றுள்ளார். திரு. இளையநாதனும் அதே தினத்தில் சுய விருப்பின் பேரில் விலகிச் சென்றுள்ளார். இவர்கள் வாழ்வு சிறுக்க எமது வாழ்த்துக்கள். செல்வி. யோ. சோபனா திருமணத்தின் பொருட்டு 05.08.2014. அன்றுடன் விலகிச் சென்றுள்ளார். இவரின் மண வாழ்வு சிறுக்க எமது மனமார்ந்த வாழ்த்துக்கள்.

01.02.2014. அன்று செல்வி. செபமாலை மேரி நிலோஜா உதவியாளராக இணைந்துகொண்டார். 24.02.2014. அன்று செல்வி. வேல்முருகு சுதாநிதி பயில்நிலை விடுதி மேற்பார்வையாளராக இணைந்துகொண்டார். 01.07.2014. அன்று திரு. க. சிவலிங்கம் தோட்ட, கால்நடைப் பராமரிப்பாளராக இணைந்துகொண்டார். அதே தினத்தன்று திரு. டே. தேவசகாயம் தற்காலிக பாதுகாப்பு உத்தியோகத்தராக இணைந்துகொண்டார். 07.07.2014. அன்று திருமதி. மோகன் நிர்மலாதேவி பயில்நிலை நூலக உதவியாளராக இணைந்துகொண்டார். 06.09.2014. அன்று செல்வி கணேஷ் வினோ பயில்நிலை ஆசிரியராக இணைந்துகொண்டார். 01.12.2014. அன்று செல்வி. ஜோர்ச் ஜென்டல்மீ பயில்நிலை எழுதுநராக இணைந்துகொண்டார். இவர்களது பணி சிறுக்க எமது வாழ்த்துக்கள். 30.08.2014. செல்வி. உருத்திரகுமார் கீர்த்தனா பயில்நிலை எழுதுநராக இணைந்துகொண்டார். எனினும், இரு மாதங்களின் பின் சொந்தக் காரணங்களுக்காகப் பணியிலிருந்து விலகிச் சென்றுள்ளார். இவரது எதிர்காலம் சிறுக்க எமது

வாழ்த்துக்கள்.

விலகிச் சென்றுள்ள பிள்ளைகளைபகள் திரு. கு. ஜெகதீசன் 06.07.2014. அன்று விலகிச் சென்றுள்ளார். செல்வி. ஞானசீலன் டில்வியா தனது பட்டப் படிப்பை நிறைவுசெய்ததன் காரணமாக மாணவ நிலையில் இருந்து விலகி, தற்போதும் எமது மாணவர்களின் கல்வி முன்னேற்றத்துக்குத் தன்னாலான பங்களிப்புக்களை வழங்கி வருகின்றார். இவர்களது வாழ்வு சிறக்க எமது வாழ்த்துக்கள்.

03.02.2014. செல்வி ம. தனுசிகா, 22.03.2014. செல்வன் சி. யோகதாஸ், 02.06.2014. செல்வன் சு. சந்தோஸ், 03.10.2014. திரு. ச.சிவகணிஷ்டன் ஆகிய பிள்ளைகள் இணைந்துகொண்டுள்ளனர். இவர்கள் கல்வியில் சிறந்து வாழ்வில் வளம் காண எமது வாழ்த்துக்கள்.

விழாக்களும் நிகழ்வுகளும்:

11.01.2014. கலாநிதி அன்னலட்சுமி சின்னத்தம்பி உதயநாளும் பரிசுத்தினமும் சிறப்பாக கொண்டாடப்பட்டது. இந்நிகழ்வில் பிரதம அதிதியாக திருமதி. செலின் சுகந்தி செபஸ்தியான், உதவி செயலாளர், கல்வி பண்பாட்டு அமைச்சு அவர்களும் சிறப்பு அதிதிகளாக திரு. வெ. சுப்பிரமணியம், ஒகான், வவுனியா, திரு. க. இந்திரவாசன் பிராந்திய முகாமையாளர் ஹற்றன் நஷ்டன் வங்கி, திரு. எ. சுரேஷ்குமார், சமூகசேவை உத்தியோகத்தர், யாழ். பிரதேச செயலகம், திரு. எஸ். அலெக்ஸ் நிக்சன், உரிமையாளர், ஆசீர்வாதம் புத்தகநிலையம் ஆகியோரும் கௌரவ அதிதியாக செஞ்சொற்செல்வர் கலாநிதி ஆறு. திருமுருகன் அவர்களும் கலந்து சிறப்பித்தனர்.

14.01.2014. தைப்பொங்கல் சிறப்பாக கொண்டாடப்பட்டது. அன்று இலங்கை ஓலிபரப்புக்கூட்டுத்தாபன யாழ் எப்.எம். நிலையத்தினர் வருகை தந்து ஒரு நேரடி ஓலிபரப்பினை மேற்கொண்டதோடு பிள்ளைகளுக்கு அன்பளிப்புப் பொதிகளும் வழங்கி மகிழ்வித்தனர். மாலை வழமை போல இனிய இதயங்கள் அமைப்பினரின் ஒன்றுகூடல் இடம்பெற்றது.

15.01.2014 அன்று பட்டிப் பொங்கல் இடம்பெற்றது. அன்று மாலை முழு நிலா அறிவுத் தேடல் தொடரின் முதலாவது அமர்வு

இடம்பெற்றது. இதில் ஓய்வுபெற்ற ஆசிரியர் திரு. த. பாலகிருஷ்ணன் அவர்கள் கலந்து சிறப்பித்தார்

26.01.2014. வாழ்வகத் தலைவர் திரு. ஆ. ரவீந்திரன் அவர்களுக்கு சமாதான நீதவான் பட்டம் கிடைத்தமைக்கான பாராட்டு நிகழ்வு நிர்வாக அங்கத்தவர் திரு. பொ. கமலநாதன் அவர்களின் தலைமையில் நடைபெற்றது.

12.02.2014 அன்று வாழ்வக மாணவி செல்வி சதுரிக்கா நிசாமலி அவர்களின் பூப்புனித நீராட்டு விழா சிறப்பாக நடைபெற்றது.

16.01.2014 அன்று செரண்டிப் நிறுவனத்தினரின் ஒன்றுகூடல் நிகழ்வு இடம்பெற்றது. இதன்போது பிள்ளைகளுக்கு அன்பளிப்புக்களும் வழங்கப்பட்டன.

03.03.2014 அன்று வாழ்வகத் தலைவரின் பிறந்தநாள் சிறப்பாகக் கொண்டாடப்பட்டது.

16.03 2014 அன்று முழுநிலாப் பொது அறிவுத் தேடல் இரண்டாம் அமர்வு இடம்பெற்றது.

14.04.2014 அன்று அலுவலக முன்றலில் புத்தாண்டுப் பொங்கல் நிகழ்வும் அதனைத் தொடர்ந்து கைவிசேடம் வழங்கும் நிகழ்வும் இடம்பெற்றன. இதில் எமது நிர்வாக அங்கத்தவர்களுடன் கண் வைத் தீய நிபுணர் டாக்டர் மலரவன் குடும்பத் தினரும் கலந்துகொண்டனர்.

27.04.2014 நடைபெற இருந்த வருடாந்தப் பொதுக் கூட்டம் கோரமின்மை காரணமாகக் கைவிடப்பட்டது.

09.05.2014. அன்று நடைபெற்ற நிகழ்வின்போது ஹற்றன் நஷனல் வங்கியினரால் மாநாட்டு மேசை ஒன்று அன்பளிப்பாக வழங்கப்பட்டது.

10.08.2014. முழுநிலா அறிவுத் தேடல் முன்றாவது அமர்வு இடம்பெற்றது.

28.08.2014. அன்று எமது உயிர்வாயுக்கூடம் அதற்கான நன்கொடையை வழங்கிய திரு. திருமதி. நாதன் தம்பதியினரால் திறந்துவைக்கப்பட்டது.

07.09.2014. அன்று வடக்கு மாகாண விழிப்புல வலுவிழுந்தோருக்கான விளையாட்டுப் போட்டி நிகழ்வு முதல் தடவையாக நடைபெற்றது. திருமதி. இமல்டா சுகுமார், செயலாளர், சமூகசேவைகள் அமைச்சு அவர்கள் பிரதம அதிதியாகக் கலந்து சிறப்பித்தார். சிறப்பு அதிதிகளாக திரு. ஆ. ராஜேந்திரன், மாகாணக் கல்விப் பணிப்பாளர், டாக்டர் மலரவன், கண் சிகிச்சை நிபுணர், திருமதி. க. கிருஷ்ணபிள்ளை, அதிபர், யா இராமநாதன் கல்லூரி ஆகியோர் கலந்து சிறப்பித்தனர்.

09.09.2014. அன்று கலாநிதி அன்னலட்சுமி சின்னத்தம்பி நினைவுஞானம் நினைவுப் பேரூரையும் நிகழ்வு நடைபெற்றது. இதில் பிரதம அதிதியாக உயர் திரு. விக்கினேஸ்வரன் முதலமைச்சர், வடக்கு மாகாணம் அவர்களும் சிறப்பு அதிதிகளாக லயன் டாக்டர் வை. தியாகராஜா சர்வதேச லயன்ஸ் கழக ஆளுநர், டாக்டர். ம. சுரேந்திரன் வைத்திய அதிகாரி, ஆதார வைத்தியசாலை, தெல்லிப்பளை திரு. ரோய் நிக்களைப் பிராந்திய முகாமையாளர் வரையறுக்கப்பட்ட வர்த்தக வங்கி, திரு. எஸ்.எல். துஷ்மந்த பொறுப்பதிகாரி, சுன்னாகம் பொலிஸ் நிலையம் ஆகியோர் கலந்துகொண்டனர்.

திருமதி. திலகேஸ்வரி குழுதரங்கள், முதுநிலை விரிவுரையாளர், சித்த மருத்துவ பீடம் யாழ்ப்பாணப் பல்கலைக்கழகம் அவர்கள் நினைவுப் பேரூரையினை நிகழ்த்தினார்.

28.09.2014. அன்று வாணி விழா சிறப்பாக நடைபெற்றது. செந்தமிழ் சொல்லருவி திரு. ச. லைசன் அவர்கள் சிறப்புச் சொந்பொழிவை நிகழ்த்தினார்.

05.10.2014. அன்று உலக ஆசிரியர் தினம் அனுட்டிக்கப்பட்டது. இதில் திருமதி. ஆனந்தி சிவஞானசுந்தரம் முன்னெநாள் அதிபர் யா/ இராமநாதன் கல்லூரி அவர்கள் கலந்து சிறப்பித்தார்.

19.10.2014 எமது செயலாளர் திரு. வை.க. ரவீகரன் அவர்களின் “அரசாணி” கவிதை நூல் வெளியீடு தலைவர் திரு. ஆ. ரவீந்திரன் அவர்களின் தலைமையில் நடைபெற்றது.

09.11. 2014 அன்று பிரத்பா பிரபா விருது பெற்ற எமது பொருளாளர் திரு. வாமதேவன், மற்றும் கல்வி முதுமாணி, வணிக முதுமாணிப் பட்டங்கள் பெற்ற எமது செயலாளர் திரு. வை.க. ரவீகரன் ஆகியோருக்கான கௌரவிப்பு நிகழ்வு சிறப்பாக நடைபெற்றது.

05.12. 2014 அன்று பொருட்கள் கையளிப்பு நிகழ்வு ஒன்று நடைபெற்றது. இதன்போது பெங்களூர் அரிகுர் ஞோட்டறிக் கழகத்தினர் நல்லூர் ஞோட்டறிக் கழகத்தின் ஊடாக எமது மூன்று பிள்ளைகளுக்கு தலா ஒரு மடிக் கண்ணியினை வழங்கியதோடு வாழ்வகத்துக்கு ஒரு சலவை இயந்திரம், பிழேயில் சிலேட்டுகள், அபக்கஸ் என்பவற்றை அன்பளிப்பாக வழங்கினர். இந்நிகழ்வுகளில் உயர் திரு. விக்கினேஸ் வரன், முதலைமைச்சர், வடக்கு மாகாணம் அவர்கள் கலந்து சிறப்பித்தார். நல்லூர் ஞோட்டறிக் கழக தலைவர் நொட்டேறியன் ரவினதாஸ் மற்றும் பெங்களூர் ஞோட்டறிக் கழக அங்கத்தினர்கள் ஆகியோர் கலந்துகொண்டனர்.

07.12.2014 அன்று ஒளிவிழா சிறப்பாக நடைபெற்றது. அருட்பணி திருமகன் அடிகளார், உப அதிபர், புனித பத்திரிசியார் கல்லூரி அவர்கள் திருப்பலியினை நிறைவேற்றினார்.

செயற்பாடுகளும் சாதனைகளும்

விழிப்புலவலுவிழுமந்த பிள்ளைகளின் கல்வி மேம்பாட்டை நோக்காகக்கொண்டு இயங்கிவரும் ஒரு நிறுவனம் என்ற வகையில் நாம் பல்வேறு நடவடிக்கைகளை மேற்கொண்டு வந்துள்ளோம். பிள்ளைகளுக்கான உணவு, உடை, உறையுள் மற்றும், கல்வி வசதிகள், மருத்துவ வசதிகள் உட்பட அனைத்து வசதிகளையும் இலவசமாகவே வழங்கி வருகின்றோம். பிள்ளைகளுக்குத் தேவையான பிழேயில் உபகரணங்கள், மற்றும், கற்றலுக்குத் தேவையான ஒலிப் பதிவுக் கருவிகள், கண்ணிகள் போன்றவற் றைப் பெற்றுக்கொடுத்துள்ளோம். மேலும் தேவையான பிரத்தியேக வகுப்புக்களையும் ஏற்பாடுசெய்வருகின்றோம். மேலும் பொது அறிவு

விருத்திக்கான விசேட பயிலமர்வுகள், கலந்துரையாடல்கள் வெளி இடங்களில் நடைபெறும் நிகழ்வுகளில் பங்குகொள்வதற்கான வாய்ப்புக் களைப் பெற்றுக் கொடுத்தல் போன்றவற்றையும் மாணவர்களுக்குப் பெற்றுக் கொடுத்துள்ளோம். பல்கலைக்கழக மாணவர்களுக்கான மாதாந்தக் கொடுப்பனவுகளையும் வழங்கி வருகின்றோம். எமது இச் செயற்பாடுகளால் மாணவர்கள் பெரிதும் பயனடைந்துள்ளனர் என்பதில் ஜயமில்லை.

ஓ செல்வி. தயாளினி வெற்றிவேல் யாழ்ப்பாணப் பல்கலைக்கழகத்தில் கலைப் பிரிவு இரண்டாம் ஆண்டில் பயில்கின்றார். திரு. சொர்ணலிங்கம் தர்மதன் சட்டத்துறை முதலாம் ஆண்டில் பயில்கின்றார். திரு. விஜயகுமார் விஜயலாதன், செல்வி கட்சனி ஆகியோர் யாழ்ப்பாணப் பல்கலைக்கழகத்துக்குத் தெரிவாகியுள்ளனர். திரு. சரிராஜ் க.பொ.த.(உ.த.) பரீட்சைக்குத்த தோற்றி, சித்திபெற்றுள்ளார். செல்வி. நாகராஜா துஷ்யந்தி, திரு. சிவகனிஷ்டன் ஆகியோர் 2015ம் ஆண்டு க.பொ.த.(உ.த.) பரீட்சைக்குத் தோற்ற உள்ளனர். செல்வி. வில்வராஜா நளாயினி, செல்வன் பொன்னம்பலம் தீபன், கலாமோகன் பிரகான், யோகதாஸ் ஆகியோர் 2016ம் ஆண்டு க.பொ.த. உயர் தரத்தில் பயில்கின்றனர். செல்வி. சிவபாதசுந்தரம் அனந்தினி க.பொ.த.(சா.த.) தோற்றிப் பெறுபோறுகளுக்காகக் காத்திருக்கின்றார். 2015ம் ஆண்டு மேலும் இரு மாணவர்கள் க.பொ.த.(சா.த.) பரீட்சைக்குத் தோற்ற உள்ளனர்.

05.01.2014. உரும்பிராயில் நடைபெற்ற அமரர் பொன் தெய்வேந்திரம் அவர்களின் நினைவஞ்சலிக் கூட்டத்தில் நாமும் கலந்துகொண்டோம்.

18.01.2014. இராமநாதன் கல்லூரியின் நாற்றாண்டு விழாவில் எமது பிள்ளைகளின் நடன நிகழ்வும் இடம்பெற்றது.

23.01.2014 வலி. தெற்கு பிரதேச சபையால் நடத்தப்பட்ட கெளரவிப்பு நிகழ்வில் க.பொ.த.(உ.த.) பரீட்சையில் 3A பெற்ற எமது மாணவர் திரு. சொர்ணலிங்கம் தர்மதன் வடக்கு மாகாண முதலமைச்சர் திரு. சி.வி. விக்கினேஸ்வரன் அவர்களால் கெளரவிக்கப்பட்டார்.

10.02.2014 எல்.பி. பினாஸ் நிறுவனத்தின் முன்றாமாண்டு நிறைவு நிகழ்வில் நாமும் கலந்துகொண்டோம்.

30.03.2014. கீரிமலை சிவபூமி யாத்திரிகர் மட மேல் மாடிக் கட்டடத் திறப்பு விழாவில் நாமும் கலந்துகொண்டோம்.

04.04.2014. ஆர்க் பாடசாலை விளையாட்டுப் போட்டியில் கலந்துகொண்டோம். பழைய மாணவர்களுக்கான போட்டியில் எமது மாணவி செல்வி. தமிழரசி ஜெயக்குமார் முதலிடம் பெற்றுமை குறிப்பிடத்தக்கதாகும்.

03.05.2014. இலங்கை ஒலிபரப்புக்கூட்டுத்தாபன யாழ் சேவையால் நடத்தப்பட்ட தங்கக் குரல் தேடல் போட்டியில் எமது மாணவர்களான செல்வன் அமலநிதுசன், அலக் ஸ் ரனி ஸ் சன் ஆகியோர் கலந்துகொண்டு முதல் சுற்றில் தெரிவாகினர்.

24.07.2014. அன்று திருநெல்வேலி சத்யசாயி சமிதியினரால் நடத்தப்பட்ட ஊனமுற்றோர் தின நிகழ்வில் எமது பிள்ளைகளும் கலந்து சிறப்பித்தனர்.

06.08.2014. அமரர் பசுபதி பிள்ளை யோகாம்பிகை நினைவாக பசுபதி பிள்ளை குடும்பத்தினர் இருபதாயிரம் ரூபா பெறுமதியான மேசை அன்பளிப்பாக வழங்கினர்.

13.08.2014. நேசன்ஸங்கா பினாஸ் பி.எல்.சி. நிறுவனத்தின் சிறுவர் சேமிப்புக் கணக்கு ஆரம்ப விழாவில் நாமும் கலந்துகொண்டோம். எமது எட்டுப் பிள்ளைகளுக்கான சேமிப்புக் கணக்கினை அவர்கள் ஆரம்பித்துத் தந்திருந்தனர். அவர்களுக்கு எமது நன்றிகள்.

19.10.2014. அன்று சுன்னாகம் லயன்ஸ் கழகத்தால் ஏற்பாடுசெய்யப்பட்ட சர்வதேச வெள்ளைப்பிரம்பு தின நிகழ்வில் நாமும் கலந்துகொண்டு எமது பங்களிப்பை வழங்கினோம்.

22.10.2014. இனிய இதயங்கள் அமைப்பினரால் கைதடி முதியோர் இல்லத்தில் ஏற்பாடுசெய்யப்பட்ட தீபாவளி நிகழ்வில் எமது

மாணவர்களான செல்வன் அமலநிதுசன், அலக்ஸ் ரணிஸ்ரன் ஆகியோர் கலந்து சிறப்பித்தனர்.

04.12.2014. யா/யூனியன் கல்லூரி பழைய மாணவர்களால் ஏற்பாடுசெய்யப்பட்ட நட்சத்திர இரவு நிகழ்வில் அங்கு கல்வி பயிலும் எமது பிள்ளைகளும் கலந்துகொண்டு சிறப்பித்தனர்.

நெஞ்சார்ந்த நன்றிகள்

எமது நிறுவனத் தின் வளர் ச் சிக்கும் வெற்றிக்கும் உறுதுணையாயிருப்பவர்கள் எமது நன்கொடையாளர்களே என்றால் அதில் மிகையேதுமில்லை. அந்த வகையில் அவர்கள் அனைவரும் என்றுமே எம்மால் மறக்கமுடியாதவர்களும் எமது ஆழ்ந்த நன்றிக்குரியவர்களுமாகின்றனர். அவர்கள் அனைவரையும் ஒவ்வொருவராய்க் குறிப்பிட்டு இங்கு நன்றி செலுத்த முடியாவிட்டாலும் இங்கு சிலரையாவது குறிப்பிட விளைகின்றேன்.திரு. சரவணபவன் உரிமையாளர், கலைமகள் விலாஸ், சங்கானை அவர்கள் தொடர்ச்சியாக வாரமொரு தடவை இரவு உணவினை வழங்கி வருகின்றார். ஏறத்தாழ நான்கு ஆண்டு காலமாக இவர் வழங்கி வரும் இவ்வனவு நன்கொடைக்கு எமது மனமாற்ந்த நன்றிகள். அத்துடன், திரு சரவணபவன் அவர்களின் ஏற்பாட்டின் பேரில் திரு. பொன்னம்பலம் கங்காதரன் அவர்கள் தொடர்ச்சியாக மாதமொரு தடவை மதிய உணவினை எமக்கு வழங்கி வருகின்றார். இவருக்கும் எமது மனம் நிறைந்த நன்றிகள்.

முன்னநாள் அதிபர் திரு. சச்சிதானந்தன் அவர்கள் எமது பல்கலைக்கழக மாணவன் திரு. சொர்ணலிங்கம் தர்மதன் அவர்களுக்கு கல்வி உதவு தொகையாக மாதாந்தம் மூவாயிரம் ரூபாவினை வழங்கி வருகின்றார். பேராசிரியர் கலைவாணி இராமநாதன் அவர்கள் எமது பல்கலைக்கழக மாணவர் இருவருக்கு மாதாந்தம் தலை ஆயிரம் ரூபாவினைக் கல்வி உதவு தொகையாக வழங்கி வருகின்றார். மேலும் திரு. இ. கோபிரஞ்ஜன் அவர்கள் எமது பல்கலைக்கழக மாணவி செல்வி. வெற்றிவேல் தயாளினி அவர்களின் கல்விக்கான உதவியினை வழங்கி வருகின்றார். டாக்டர் கேதீஸ்வரி, யாழ் போதனா மருத்துவமனை

அவர்கள் செல்வி டில்வியா ஞானசீலன் அவர்களுக்குக் கல்வி உதவு தொகையாக மாதாந்தம் ஜயாயிரம் ரூபாவினை வழங்கி வந்தார். தற்போது இம் மாணவி தனது பல்கலைக்கழகக் கல்வியினை வெற்றிகரமாகப் பூர்த்திசெய்துள்ளார். இவ்வன்புள்ளங்கள் அனைவருக்கும் எமது ஆழ்ந்த நன்றிகளைத் தெரிவித்துக்கொள்ளுகின்றோம்.

02.01.2014. திரு. ஜெயபாலன் அவர்களால் பதினையாயிரம் ரூபா பெறுமதியான கிறைண்டர் ஒன்றும் பெறுமதி மிக்க பிழேயில் உபகரணங்கள் மற்றும், பிழேயில் நூல்கள் என்பன நன்கொடையாக வழங்கப்பட்டன.

04.01.2014. திரு. திலகரத்தினம் அவர்களால் சுமார் ஐம்பதாயிரம் ரூபா பெறுமதியான உடைகள் எல்லாப் பிள்ளைகளுக்கும் வழங்கப்பட்டன.

11.01.2014 அன்று கொழும்பு லியோக் கழகத்தினரால் 10 கசற்றுக்கள், 13 4ஜீ.பி. பெண் ட்ரைவ்கள் என்பன வழங்கப்பட்டன.

13.01.2014. திரு. கிருபானந்தமுர்த்தி அவர்களால் 28 அன்னாசிப்பழங்கள் வழங்கப்பட்டன. அன்றைய தினமே கௌரவ பாராஞ்சுமன்ற உறுப்பினர் திரு. சுரேஷ் பிரேமச் சந்திரன் அவர்களால் எமது பெண் பிள்ளைகளுக்கான சல்வார் உடைகள் வழங்கப்பட்டன.

18.01.2014 திருமதி. இந்திரகுமார் யோகராணி அவர்களால் பிள்ளைகளுக்கான வீட்டு உடைகள் வழங்கப்பட்டன.

27.01.2014. அன்று சேட்டிஸ் லங்கா நிறுவனத்தால் எமது மாணவி செல்வி டில்வியா அவர்களுக்கு இரு வேதாகமப் புத்தகங்கள் வழங்கப்பட்டன.

அன்றைய தினம் திரு. மகேந்திரராஜா அவர்களால் எமது உள்ளக வீதியமைப்புக்காக 4 டிறாக்டர் கண்டாவளை மணல் நன்கொடையாக வழங்கப்பட்டது.

28.01.2014. அன்று திரு. மகேந்திரராஜா அவர்களால் உள்ளக வீதியமைக்குக்காக 6 டிறாக்டர் ஒரு இஞ்சிசல்லிக் கல் வழங்கப்பட்டது.

30.01.2014. 25 சீமேந்துப் பொதிகள் திரு. ஆதித்தன் அவர்களால் வழங்கப்பட்டன.

24.02. 2014 ஜப்பான் நண்பர்களால் எமது பிள்ளைகளுக்கான ஒலிப்பதிவுக் கருவிகள் பிழேயில் காகிதங்கள், வெள்ளைப்பிரம்புகள் என்பன வழங்கப்பட்டன.

04.03.2014 கொழும்பு இராமகிருஷ்ண மிஷனால் மூன்று பிழேயில் புத்தகங்கள் வழங்கப்பட்டன.

09.04.2014 திரு. ஜெயபாலன் அவர்களால் 6 பிழேயில் புத்தகங்கள், 2 ஒலிப்புத்தக இறுவட்டுகள் என்பன வழங்கப்பட்டன.

18.04.2014. திரு. மகேந்திரராஜா அவர்களால் ஒரு டிராக்டர் கிளேசர் டஸ்ற் வழங்கப்பட்டது.

09.05.2014. ஹ.ந்றன் நஷனல் வங்கியினரால் ஒரு இலட்சம் ரூபா பெறுமதியான மாநாட்டு மேசை ஒன்று வழங்கப்பட்டது.

01.06.2014. திரு. ஜெயபாலன் அவர்களால் “விழிச் சவால், புதிய தலைமுறை” பிழேயில் புத்தகங்கள் வழங்கப்பட்டன.

03.06.2014. திருமதி. கிரிசாந்தி அவர்களால் சுமார் பதினெண்யாயிரம் ரூபா பெறுமதியான நூலாக மேசையொன்று வழங்கப்பட்டது.

04.06.2014. திருமதி. மகேந்திரன் வசந்தாதேவி அவர்களால் 35 சாப்பாட்டுக் கோப்பைகள் வழங்கப்பட்டன.

05.06.2014. திரு. விஜய் அவர்களால் 20 தலையணை உறைகள் வழங்கப்பட்டன.

10.06.2014. தீரு. வின்சன் ரனிஸ் நிரஞ்சன் அவர்களால் சுமார் நாலாயிரம் ரூபா பெறுமதியான பழ வகைள் வழங்கப்பட்டன.

அதே தினம் திரு. வசந்தன், அராவி அவர்களால் செல்வி ஆரபியின் பிறந்தநாளினை முன்னிட்டு இருபதாயிரம் ரூபா பெறுமதியான உடைகளும்ஜூயாயிரம் ரூபா பெறுமதியான மரக்கறி வகைகளும் வழங்கப்பட்டன.

05.07.2014. திரு. மரியதாஸ் செல்வம் அவர்களால் ஆறு கணனிகள் வழங்கப்பட்டன.

10.07.2014. திரு. கனகசபாபதி ஆண் அவர்களால் வயலின் ஒன்று வழங்கப்பட்டது.

25.07.2014. அன்று சீறீலங்கா அந்தகர் நலன்புரிச் சபையால் வழங்கப்பட்ட ஐந்து கற்றல் உபகரணப் பொதிகள் எமது மாணவர்களான செல்வன் யோகதாஸ் பிரகான், தீபன், செல்விகள் நளாயினி, துஷ்யந்தி ஆகியோருக்கு வழங்கப்பட்டன. இப் பொருட்களைக் கொழும்பில் பெற்று பாதுகாப்பாக இங்கு அனுப்பிவைத்த செல்வி. அருந்ததி அவர்களுக்கு எமது நன்றிகள்.

29.07.2014. திரு. ரஜிகரன் அவர்களால் சுமார் ஒரு இலட்சம் ரூபாவுக்கும் அதிகமான மதிப்புள்ள நூற்றுப்பத்து பிழேயில் புத்தகங்கள் வழங்கப்பட்டன.

13.08.2014. செல்வன் எமிலியானு ஸதுசன் அவர்களால் 50 துவாய்கள், 50 பிறவுண் பைகள், 36 பெஞ்சில்கள், 35 பேனாக்கள் என்பன வழங்கப்பட்டன.

19.08.2014. திருமதி செல்வா பரமேஸ்வரன் அவர்களால் 5 கணனி மேசைகள் வழங்கப்பட்டன.

28.08.2014. திரு. நாதன், பத்மினி குடும்பத்தினரால் சுமார் 3 இலட்சம் ரூபா பெறுமதியான உயிர்வாயுக்கூடம் கையளிக்கப்பட்டது.

01.09.2014. நான்கு படிப்பு மேசைகள் வழங்கப்பட்டன.

26.09.2014 யாழ் செயலகத்தினரால் 50 கிலோகிராம் உருளைக்கிழங்கு வழங்கப்பட்டது.

13.10.2014. கெளரவ பாராஞ்சமன்ற உறுப்பினர் திரு. சுரேஷ் பிழேமச்சந்திரன் அவர்களின் நிதி ஒதுக்கீடின் கீழ் இரண்டு கணனிகள் வழங்கப்பட்டன.

25.10.2014. சுண்டுக்குழி மகளிர் கல்லூரி மாணவிகளால் பத்து ரேடியோக்கள், வழங்கப்பட்டன.

31.10.2014. செந்துாரன் திவ்வியா ஆகியோரின் திருமணத்தை முன்னிட்டு நாற்பதாயிரம் ரூபா பெறுமதியான ஆடைகள் வழங்கப்பட்டன.

05.11.2014. திரு. நகுலராஜா அவர்களால் 3 பேசும் கடிகாரங்கள் வழங்கப்பட்டன.

09.11.2014.. திரு. கு. ஞானேந்திரன் அவர்களால் ஜந்து பிழேயில் நைப்பட்டகள் வழங்கப்பட்டன.

15.11.2014. திரு. ஜெயக்கொடி அவர்களால் 105 தோடம்பழங்கள் வழங்கப்பட்டன.

18.11.2014. கௌரவ பாராளுமன்ற உறுப்பினர் திரு. அப்பாத்துரை விநாயகமுர்த்தி அவர்களின் நிதி ஒதுக்கீட்டின் கீழ் நான்கு உருக்கு அலுமாரிகள் வழங்கப்பட்டன.

22.11.2014.. திரு. உதயமணோகரன் அவர்களால் பிள்ளைகளுக்கான நாற்பது தேநீர்க் கோப்பைகள் வழங்கப்பட்டன.

30.11.2014. மானிப்பாய் ஞோட்டறங்கட் கழகத்தால் பிள்ளைகளுக்கான 10 ஸ்ரெப்ஸர்கள், 10 பஞ்சர்கள் என்பன வழங்கப்பட்டன.

18.12.2014. திருமதி. அஸ்வின் வதனி அவர்களால் பிள்ளைகளுக்கான ஜம்பத்து நாள்காயிரம் ரூபா பெறுமதியான உடைகள் வழங்கப்பட்டன. விஜய் சிலக் நிறுவனத்தினர் எமது பெண் பிள்ளைகளுக்கும் பெண் ஊழியர்களுக்குமான சுமார் முப்பதாயிரம் ரூபா பெறுமதியான சல்வார்களை வழங்கியுள்ளனர்.

சாயி அன்பர் திரு. சிவானந்தன் அவர்கள் உள்ளக வீதித் திருத்தத்துக்காக இரண்டு இலட்சம் ரூபாவினை நன்கொடையாக வழங்கியுள்ளார். எனினும், இவ் வீதி அமைப்பு வேலைகள் கடந்த ஆண்டில் நடைபெறவில்லை. இவ்வாண்டிலேயே அதனை மேற்கொள்ள நாம் தீர்மானித்துள்ளோம்.

செல்வி. ஞானலோஜினி சிவஞானம், சட்டத்தரணி அவர்கள் வாழ்வகத்தின் பெயர் பொறிக்கப்பட்ட 2015^{ஆண்டுக்கான இருநாற்று இருபத்தெந்து ஜந்து டயரிகளை நன்கொடையாக வழங்கியுள்ளார்.}

இன்றைய பரிசுத்தின் நிகழ்வுக்காக சுமார் ஜம்பதாயிரம் ரூபா பெறுமதியான பரிசுப் பொருட்கள் திரமதி. திவ்வியா ஆரூரன் அவர்களால் நன்கொடையாக வழங்கப்பட்டுள்ளன. இப்பரிசுப்

பொருட்கள் இன்று எமது ஊழியர்களுக்கும் மாணவர்களுக்கும் வழங்கப்பட உள்ளன.

இவற்றுக்கு மேலதிகமாக இன்னும் பல அன்பர்கள் உணவு நன்கொடைகளையும் வழங்கியுள்ளனர்.

இவ்விதமான நன்கொடைகளை வழங்கி எமது பணி சிறுக்க ஆக்கமும் ஊக்கமும் அளித்த அன்பர்கள் அனைவருக்கும் எனது மனமாற்ந்த நன்றிகளைத் தெரிவித்துக்கொள்ளுகின்றோம். மேலும் இன்னும் பல வழிகளில் எமக்கு நிதி நன்கொடைகளையும் சரீர உதவிகளையும் வழங்கிய அனைத்து அன்புள்ளங்களுக்கும் எமது சிரந்தாழ்ந்த நன்றிகளைத் தெரிவித்துக்கொள்ளுகின்றோம்.

அத்தோட எமது வாழ்வகம் சிறப்புற இயங்குவதற்கு அடிநாதமாய்ப் பாடுபட்டுவரும் எமது நிர்வாக அங்கத்தவர்கள், பொதுச்சபை அங்கத்தவர்கள், பெற்றோர்கள், பிள்ளைகள், பணியாளர்கள் அனைவருக்கும் எனது நன்றிகளைத் தெரிவித்துக்கொள்ளுகின்றேன்.

எதிர்காலத் திட்டங்கள்

எமது வாழ்வக நிறுவனமானது தனது இருபத்தேழாவது அகவையில் நடை பயின்றுகொண்டிருக்கின்றது. இப் புதிய ஆண்டிலும் நாம் எமது பணிகளை மேலும் வலுப்படுத்தவும் விரிவுபடுத்தவும் திட்டமிட்டுள்ளோம்.

பார்வையற்ற பிள்ளைகளைப் பொறுத்த மட்டில் பிழேயில் எழுத்தறிவு அவர்களுக்கு மிக மிக இன்றியமையாதது. அவர்கள் கல்வியில் சிறந்து வாழ்வில் வளர்காண்பதற்கு இது மிகவும் இன்றியமையாதது. இந்த வகையில், எமது பிள்ளைகளின் பிழேயில் எழுதும் வாசிக்கும் திறன்களை மேம்படுத்துவதற்கான ஆண்டாக இபுதிய ஆண்டினை நாம் பிரகடனப்படுத்தியுள்ளோம். இதனைச் செயற்படுத்துவதற்காக விசேட வகுப்புக்கள், கருத்தரங்குகள், செயலமர்வுகள் பயிலமர்வுகள், செயற்றிட்டங்கள் போன்றவற்றை நடத்தத் திட்டமிட்டுள்ளோம். மேலும், புதிய புதிய துறைகளில் எமது பிள்ளைகளை ஊக்குவிக்கவும் திட்டமிட்டுள்ளோம்.

விளையாட்டுத் துறையில் எமது பிள்ளைகள் மிகுந்த ஆர்வமுடையவர்களாகக் காணப்படுகின்றபோதிலும் இத்துறையை வளர்த் தெடுப்பதற்கான போதிய வாய்ப்பு வசதிகள் சற்றே குறைவாகவே காணப்படுகின்றன. இவ்வாண்டில் இந்த விடயத்திலும் கூடுதல் கவனம் செலுத்த எண்ணியுள்ளோம். மேலும் எமக்கென ஒரு விளையாட்டு மைதானம் இல்லாதிருப்பதும் ஒரு பெருங்குறையாகவே இருந்து வருகின்றது. இது விடயத்திலும் கவனம் செலுத்தத் திட்டமிட்டுள்ளோம். அத்தோடு எமது வளமையான அனைத்துப் பணிகளையும் மேலும் முனைப்பட்டன் மேற்கொள்ளவும் நாம் திட்டங்கள்பற்றி பூண்டுள்ளோம். எமது முயற்சிகள் அனைத்தும் வெற்றிபெற, நாம் மகிழ்வுடனும் மன நிறைவுடனும் பணியாற்ற ஆண்டவனின் ஆசிகளையும் எமது வாழ்வக அன்னை கலாநிதி அன்னலட்சமி சின்னத்தமிபி அம்மையாரின் ஆசிகளையும் வேண்டி நிற்கின்றோம்.

எமது நிறுவனமானது மக்கள் சேவையில் ஈடுபட்டுள்ள ஒரு தொண்டு ஸ்தாபனமாகும். அதேவேளை, எமது இத்த வளர்ச்சிக்கும் வெற்றிகளுக்கும் காரணமானவர்களும் மக்களே என்பதையும் நாம் ஒருபோதும் மறந்துவிட முடியாது. இவ்வகையில் எமது வளர்ச்சிக்குத் துணைசெய்துகொண்டிருக்கின்ற எமது நன்கொடையாளர்கள், நலன்விரும்பிகள், அன்பர்கள் அனைவருக்கும் மீண்டுமொரு முறை எமது சிரந்தாழ்ந்த நன்றிகளைத் தெரிவித்துக்கொள்ளுகின்றோம். அதேவேளை, எதிர்காலத்திலும் இதேவிதமான அன்பையும் ஆதரவையும் நாடிநிற்கின்றோம். விழிப்புலவலுவிழந்த பிள்ளைகளை அன்படன் அரவணைத்து, அவர்களுக்கான அதனை வசதிகளையும் முற்றிலும் இலவசமாய் வழங்கி, அவர்கள் வாழ்வு முழுமைபெறவழி சமைக்கும் வாழ்வகத்தின் பணிகள் இன்னும் இன்னும் முனைப்பட்டன் என்றும் தொடரும்.

நன்றி.

தலைவர்,
வாழ்வகம்.

சபாபதி பிள்ளை வீதி,

சன்னாகம்.

11.01.2015.

மேலதிக இணைப்பு

2013ம் ஆண்டு டிசெம்பர் மாதம் நடைபெற்ற க.பொ.த. (சா.த.) பரீட்சை முடிவுகள் 2014ம் ஆண்டு ஏப்ரல் மாதம் வெளிவந்தன. இப் பரீட்சைக்குத் தோற்றிய எமது மாணவர்களான

செல்வன் கலாமோகன் பிரகான் 4A ,1B 2C , 2S பெற்றார்.

செல்வன் பொன்னம்பலம் தீபன் 2A ,2B , 2C 3S பெற்றார்.

செல்வி. நளாயினி வில்வராசா 2A , 2B 2C 1S பெற்றார்.


செல்வன் ஸ்ரீதரன் யோகதாஸ் 5A, 2B, 1C. 1 S பெற்றார்.

வவுனியாவில் கல்வி கற்று சென்ற வருடம் எமது வாழ்வகத்தோடு இணைந்துகொண்டவர்.)

இம் மாணவர்கள் அனைவரும் க.பொ.த. உயர் தரப் பரீட்சையிலும் சிறந்த பெறுபேறுகள் பெற்று கல்வியில் சிறந்தோங்க எமது மனமார்ந்த வாழ்த்துக்கள்.

கடந்த ஒகஸ்ட் மாதம் நடைபெற்ற புலமைப் பரிசில் பரீட்சைக்குத் தோற்றிய எமது மாணவனான செலவன் நவீந்தன் கெளதமன் 129 புள்ளிகளைப் பெற்றிருந்தார். செல்விகள் ஜெனுபா வெற்றிவேல் 97 புள்ளிகளையும் லக்சிகா சிவசக்தி 96 புள்ளிகளையும் பெற்றிருந்தனர்.இவர்களுக்கும் எமது வாழ்த்துக்கள்.

Digitized by Noolaham Foundation.
noolaham.org | aavanaham.org



அன்னையின் கீதம்

பற்று

ஒளிகாட்டியே - எங்கள் வழிகாட்டியே தெளிவோடு
வழிசேர்த்த விழிகாட்டியே

ஸ்ரூபஷ்டர்

அன்னை அன்னல்ட்சுமியைப் போற்றுவோம் அவர்
நினைவிலைமை உரு வாக்குவோம்.

(ஒளிகாட்டியே...)

ஸ்ரூபஷ்டர்

1. பார்வையிலா மனிதரென்ன நடைப்பினாங்களா

பாரிலவர்க் குதவிடுவார் இல்லையா?

ஆர் வருவார் என்றிருந்த வேணையில்

ஆதரிக்க அன்னை வந்தார் கடவுளாய்.

(ஒளிகாட்டியே...)

2. கல்வி தந்தார் கவிள் கலைகள் பயிற்றுவித்தார்

கண்போலக் காத்தவையில் முந்தவைத்தார்

பல்விதமாய்த் தொழில் பலவும் கற்றுயர்ந்தே

பள்புதிறை இன்பவாழ்வை எமக்களித்தார்.

(ஒளிகாட்டியே...)

3. வாழ்வகமாம் கனிமரதத்தை நாட்டிவைத்தார்-அதில்

வந்தமரும் குஞ்சுகளுக் கூட்டிவிட்டார்

ஆன் உலகை என்றுதேம்பாய் ஆசிகாறி

ஆற்றலராயுலகில்நட மாடவைத்தார்.

(ஒளிகாட்டியே...)

4. அன்னையாகினார் எங்கள் தந்தையாகினார்

ஆதரித்து அருங்கின்ற தெய்வமாகினார்

பின்னை யாவரும் போற்றும் வண்ணமாய்

எம்மையாக்கினார் அன்ன லட்சுமி அன்னை.

(ஒளிகாட்டியே...)